

క్రీడారంగం అభివృద్ధికి సీఎం కేసీఆర్ కృషి

పరిగి ఎమ్మెల్యే కొప్పల మహేశ్ రెడ్డి

పరిగి, అక్టోబర్ 7 : క్రీడా రంగం అభివృద్ధికి సీఎం కేసీఆర్ విశేష కృషి చేస్తున్నారని పరిగి ఎమ్మెల్యే కొప్పల మహేశ్ రెడ్డి అన్నారు. శనివారం పరిగి మండలంలోని గ్రామపంచాయతీ లకు ప్రభుత్వం ద్వారా అందజేసిన క్రీడా పరికరాలను ఎమ్మెల్యే అందజేశారు. ఈ సందర్భంగా ఎమ్మెల్యే మాట్లాడుతూ అంతర్జాతీయ స్థాయిలో పతకాలు సాధించిన క్రీడాకారులకు అందజేసే ప్రోత్సాహకాలు అనేక రెట్లు పెంచడం ద్వారా వారికి మరింత భరోసా కల్పించామన్నారు. ప్రతి పంచాయతీలో క్రీడా ప్రాంగణాలు ఏర్పాటు చేస్తున్నట్లు తెలిపారు. సీఎం కేసీఆర్ నాయకత్వంలోని ప్రభుత్వం క్రీడా రంగానికి కల్పిస్తున్న సదుపాయాల సద్వినియోగం చేసుకొని క్రీడాకారులు తమ క్రీడా వైభవాన్ని మరింత మెరుగుపరచుకోవాలని ఎమ్మెల్యే ఆకాంక్షించారు. కార్యక్రమంలో ఎంపీపీ కరణం అరవిందరావు, మున్సిపల్ చైర్మన్ ముకుంద అశోక్, మార్కెట్ కమిటీ చైర్మన్ ఎ.సురేందర్, ఎంపీడీవో శేషగిరిశర్మ, బీఆర్ఎస్ సీనియర్ నాయకులు బి.ప్రవీణ్ కుమార్ రెడ్డి, కౌన్సిలర్లు, గ్రామపంచాయతీల కార్యదర్శులు పాల్గొన్నారు.

పనిచేసే ప్రభుత్వానికే పట్టం కట్టాలి

ప్రతి గ్రామంలో అభివృద్ధి ఫలాలు

ఎమ్మెల్యే కొప్పల మహేశ్ రెడ్డి

కులకచర్ల, చౌడాపూర్ మండలాలలో అభివృద్ధి పనులకు శంకుస్థాపనలు, ప్రారంభోత్సవాలు

కులకచర్ల, సెప్టెంబర్ 7 : రాష్ట్రాన్ని అభివృద్ధి చేసేది కేవలం బీఆర్ఎస్ తోనే సాధ్యమని ఎమ్మెల్యే కొప్పల మహేశ్ రెడ్డి అన్నారు. శనివారం కులకచర్ల మండల పరిధిలోని అల్లాపూర్ గ్రామంలో నూతన గ్రామ పంచాయతీ భవనంను ప్రారంభించారు. అనంతరం బోండ్లపల్లి గ్రామంలో నూతనంగా మంజూరైన బీటీ రోడ్డు నిర్మాణానికి శంకుస్థాపన చేశారు. ఈ సందర్భంగా ఆయన మాట్లాడుతూ బీఆర్ఎస్ ప్రభుత్వం ఎన్నికల్లో ఇచ్చిన హామీలను నెరవేర్చుతుందని అన్నారు. ప్రతి గ్రామంలో మౌలిక సదుపాయాల కల్పనకు ప్రభుత్వం కృషిచేస్తుందని అన్నారు. ప్రతి గ్రామ పంచాయతీకి భవనాలను ఏర్పాటు చేసి గ్రామాలను అభివృద్ధి పథంలో చేసేందుకు ప్రభుత్వం చర్యలు తీసుకుంటుందని తెలిపారు. బీటీ రోడ్డును ప్రభుత్వం నిర్మిస్తుందని అన్నారు. రానున్న ఎన్నికల్లో పనిచేసే ప్రభుత్వానికి తిరిగి పట్టం కట్టాలన్నారు. అనంతరం కులకచర్ల మండల



అల్లాపూర్ గ్రామ పంచాయతీ భవనాన్ని ప్రారంభించిన ఎమ్మెల్యే కొప్పల మహేశ్ రెడ్డి

కేంద్రంలోని కేజీబీపీ పాఠశాలలో నూతనంగా నిర్మించిన కేజీబీపీ కళాశాలను ప్రారంభించారు. విద్యార్థులతో కళాశాల ఆవరణలో మొక్కలు నాటారు. **చౌడాపూర్ మండలంలో..** చౌడాపూర్ మండల పరిధిలోని ఈర్లవాగు తండాలో బీఆర్ఎస్ పార్టీ మండల అధ్యక్షుడు సుధాకర్ రెడ్డి ఆధ్వర్యంలో పరిగి ఎమ్మెల్యే కొప్పల మహేశ్ రెడ్డి నూతనంగా నిర్మించిన జీపీ భవనాన్ని ప్రారంభించారు. కొత్తపల్లి గ్రామంలో నూతనంగా బీటీ రోడ్డు నిర్మాణానికి శంకుస్థాపన చేశారు.

పుర్రంపల్లిలో బీటీ రోడ్డు నిర్మాణానికి ఎమ్మెల్యే శంకుస్థాపన చేశారు. చాకల్పల్లి, మల్కాపూర్ గ్రామాల్లో బీటీ రోడ్డు నిర్మాణానికి శంకుస్థాపన చేశారు. కార్యక్రమంలో కులకచర్ల బీఆర్ఎస్ మండల అధ్యక్షుడు సేరి రాంరెడ్డి, కులకచర్ల ఎంపీపీ సత్యసూరిశృంధ్ర, జడ్పీటీసీ రాంధాన్ నా

యక్, ఎంపీపీ చైర్మన్ హరికృష్ణ, రైతు బంధు సమితి మండల అధ్యక్షుడు పీరంపల్లి రాజు, పీసీసీఎస్ వైస్ చైర్మన్ నాగరాజు, బోండ్లపల్లి సర్పంచ్ ఆంజనేయులు, అల్లాపూర్ సర్పంచ్ శివబిబాయి, చౌడాపూర్ మండల బీఆర్ఎస్ పార్టీ ప్రధాన కార్యదర్శి సర్పంచ్, కులకచర్ల మండల బీఆర్ఎస్ పార్టీ ప్రధాన కార్యదర్శి నర్సింహు, కులకచర్ల మండల బీఆర్ఎస్ పార్టీ ప్రధాన కార్యదర్శి లక్ష్మయ్య, మండల కోఆర్డినేట్ సభ్యుడు జుబేర్, కులకచర్ల సర్పంచ్ సౌమ్యవెంకటరాం రెడ్డి, ఎంపీటీసీ ఆనంద్, కేజీబీపీ పాఠశాల ఎస్ఎం దేవి, వివిధ గ్రామాల బీఆర్ఎస్ నాయకులు పాల్గొన్నారు.

పండుగ కానుకగా సర్కార్ చీరలు



ధారూరు : బతుకమ్మ చీరలు పంపిణీ చేస్తున్న ఎంపీపీ విజయలక్ష్మి, జడ్పీటీసీ సుజాత

ధారూరు, అక్టోబరు 7: ప్రతి పల్లెలో క్రీడలను ప్రోత్సహించేందుకు ప్రభుత్వం కృషి చేస్తుందని ధారూరు ఎంపీపీ జైదుపల్లి విజయలక్ష్మి హస్తాంతరం చేశారు. శనివారం ధారూరు మండల కేంద్రంలోని స్త్రీశక్తి భవనంలో మండల పరిధిలోని 32 గ్రామ పంచాయతీలకు క్రీడా సామగ్రి కిట్, టీషర్లను గ్రామ సర్పంచ్, పంచాయతీ కార్యదర్శి, యువకులకు అందజేశారు. అనంతరం పంచాయతీ కార్యదర్శులకు బతుకమ్మ చీరలను పంపిణీ చేశారు. ఈ సంద

ర్భంగా ధారూరు ఎంపీపీ జైదుపల్లి విజయలక్ష్మి హస్తాంతరం చేశారు. బతుకమ్మ పండుగ కానుకగా బతుకమ్మ చీరలను పంపిణీ చేస్తున్నట్లు తెలిపారు. గ్రామంలోని మహిళలకు సర్కారు అందించిన బతుకమ్మ చీరలను అందించారు. అనంతరం ధారూరు జడ్పీటీసీ సుజాత వేణుగోపాల్ రెడ్డి మాట్లాడుతూ ముఖ్యమంత్రి కేసీఆర్ అన్ని మతాల మహిళలకు పండుగ కానుకలు అందజేస్తు

ధారూరు ఎంపీపీ విజయలక్ష్మి పలు గ్రామాల్లో బతుకమ్మ చీరల పంపిణీ

న్నారని తెలిపారు. కార్యక్రమంలో ధారూరు వైస్ ఎంపీపీ విజయకుమార్, ఇన్చార్జి ఎంపీడీవో పవీషిల్లా, ఏపీవో సురేష్ కుమార్, వివిధ గ్రామాల సర్పంచులు, ఎంపీటీసీలు, పంచాయతీ కార్యదర్శులు, వివిధ గ్రామాల యువకులు పాల్గొన్నారు.

బంట్యారం మండల కేంద్రంలో.. బంట్యారం : మండలానికి వచ్చిన బతుకమ్మ చీరలను శనివారం నాటికి పూర్తిగా పంపిణీ చేసినట్లు ఎంపీడీవో బాలయ్య చెప్పారు. శనివారం మండల కేంద్రంలో ఆయన మాట్లాడుతూ, ఎంపీపీ ప్రభాకర్, జడ్పీటీసీ సంతోష బతుకమ్మ చీరలతో పాటు, స్పోర్ట్స్ కిట్లను పంపిణీ చేశామన్నారు. అదే విధంగా ప్రతి పంచాయతీకి సంబంధించిన స్పోర్ట్స్ కిట్లను ఆయా కార్యదర్శులు, సర్పంచులకు అందజేశామని పేర్కొన్నారు.

ఇందోల్ లో కోట్పల్లి : ప్రభుత్వం అన్ని వర్గాల ప్రజలకు పండుగలకు దుస్తులు పంపిణీ చేయడం సంతోషకరమని ఇందోల్ సర్పంచ్ రామచందర్ అన్నారు. శనివారం మండలంలోని ఇందోల్ గ్రామంలోని మహిళలకు బతుకమ్మ కానుకగా చీరలను అందించారని తెలిపారు. కార్యక్రమంలో ఎంపీటీసీ అంబికా, నాయకులు రాజు, గ్రామస్థులున్నారు.

సంక్షేమ పథకాలతోనే గ్రామాల అభివృద్ధి

పూడూరు, అక్టోబర్ 7: ముఖ్యమంత్రి కేసీఆర్ ప్రవేశపెట్టిన సంక్షేమ పథకాలతోనే గ్రామాల అభివృద్ధి జరుగుతుందని ఎమ్మెల్యే కె.మహేశ్ రెడ్డి పేర్కొన్నారు. శనివారం పూడూరు మండలంలోని రాకంపల్లె నుంచి పుడుగుర్తి వరకు రూ.5కోట్ల నిధులతో నిర్మించిన బీటీ రోడ్డును ఎమ్మెల్యే ప్రారంభించారు. కార్యక్రమంలో ఎంపీపీ మల్లెశా, జడ్పీటీసీ మేఘమాల, పరిగి మార్కెట్ కమిటీ మాజీ చైర్మన్ అజాద్ దీన్, పార్టీ మండల అధ్యక్షుడు మహిపాల్ రెడ్డి, రైతుబంధు సమితి మండల కన్వీనర్ రాజేందర్ రెడ్డి, బీఆర్ఎస్ మైనార్టీ సెల్ మండల అధ్యక్షుడు రహీస్ ఖాన్, సర్పంచ్ సంఘం మండల అధ్యక్షుడు అనంతరెడ్డి, రాకంపల్లె దేవాలయ కమిటీ చైర్మన్ సర్పంచులు, బిశ్వానాయక్, యాదయ్య, సాయన్న తదితరులు ఉన్నారు.

ఆర్టీసీ బస్ ఢీకొని ఓ మహిళ మృతి

మొయినాబాద్, అక్టోబర్ 7: ఆర్టీసీ బస్ ఢీకొని ఓ మహిళ మృతి చెందిన ఘటన మొయినాబాద్ పోలీస్ స్టేషన్ పరిధిలో జరిగింది. ఇన్ స్పెక్టర్ ఏవీ రంగా తెలిపిన వివరాల ప్రకారం చేపెళ్ల మండల పరిధిలోని తంగడిపల్లి గ్రామానికి చెందిన బండ కవిత(38), ఆమె భర్త భాస్కర్ గౌడ్, కుమారుడు రాకేష్ తో కలిసి హైదరాబాద్ లోని ఆసిఫ్ నగర్ లో రూమ్ అద్దెకు తీసుకుని నివాసముంటున్నారు. మెహదీపల్లిలోని రైతు బజార్ లో కవిత, భర్త భాస్కర్ గౌడ్ కూరగాయల వ్యాపారం చేసుకుంటూ జీవనం సాగిస్తారు. వారిని ఒకసారి స్వగ్రామం తంగడిపల్లి గ్రామానికి వెళ్లి వస్తుండేవారు. ఆరు నెలల క్రితం కవిత తల్లి మృతి చెందింది. పెద్దలకు బియ్యం ఇచ్చే కార్యక్రమం ఉండడంతో శనివారం కుమారుడు రాకేష్, భర్త భాస్కర్ గౌడ్ తో కలిసి తంగడిపల్లి గ్రామానికి బయలుదేరి వెళ్లారు. మొయినాబాద్ మండల పరిధిలోని అజీజ్ నగర్ గ్రామంలో ట్రాఫిక్ పోలీసులు వాహనాల తనిఖీలు నిర్వహిస్తున్నారు. ట్రాఫిక్ పోలీసులు బైకేసు ఆపడంతో రాజేంద్రనగర్ బస్ డిపోకు చెందిన ఆర్టీసీ బస్ వెనకాల నుంచి వచ్చి ఢీకొట్టింది. దీంతో కవిత బస్ చక్రాల కిందపడి అక్కడికక్కడే మృతి చెందింది. దీందో కుటుంబ సభ్యులు, గ్రామస్థులు ఘటనా స్థలానికి చేరుకుని మృతదేహంతో ఆందోళన చేశారు. సీబి ఏవీ రంగా, వారి సిబ్బంది అక్కడికి చేరుకొని కుటుంబ సభ్యులు, గ్రామస్థులను సముదాయించి, మృతదేహాన్ని పోస్టుమార్టం నిమిత్తం చేపెళ్లలోని ప్రభుత్వ దవాఖానకు తరలించారు. కుటుంబ సభ్యులు ఇచ్చిన ఫిర్యాదు మేరకు కేసు నమోదు చేసుకుని దర్యాప్తు చేస్తున్నామని సీబి తెలిపారు. బస్ డ్రైవర్ ను పోలీసులు అదుపులోనికి తీసుకున్నారు. మృతిరానికి ఇద్దరు కూతుర్లు, ఒక కుమారుడు ఉన్నారు.



బంట్యారం : చీరలను పంపిణీ చేస్తున్న ఎంపీపీ ప్రభాకర్, జడ్పీటీసీ సంతోష



ఇందోల్ గ్రామంలో చీరలను పంపిణీ చేస్తున్న సర్పంచ్ రామచందర్

బతుకమ్మ చీరలు వచ్చేశాయి

పెద్దెముల్, అక్టోబర్ 7 : ప్రభుత్వం ప్రతి ఏటా మహిళలకు బతుకమ్మ పండుగ కానుకగా పంపిణీ చేసే బతుకమ్మ చీరలు మండలానికి వచ్చేశాయని మండల ఎంపీడీవో లక్ష్మప్ప తెలిపారు. శనివారం మొదటి విడుదలలో భాగంగా మండలానికి వచ్చిన బతుకమ్మ చీరలను ఆయా గ్రామాలకు పంపిణీ చేశారు. ఈ సందర్భంగా ఎంపీడీవో లక్ష్మప్ప మాట్లాడుతూ మండలంలో మొత్తం 37 గ్రామ పంచాయతీలకు 13 వేల బతుకమ్మ చీరలు రావాల్సి ఉండగా, మొదటి విడుదలగా 5 వేల చీరలు వచ్చినట్లు పేర్కొన్నారు. వీటిని ఆయా గ్రామాల పంచాయతీ కార్యదర్శులకు అందజేసినట్లు పేర్కొన్నారు. కార్యక్రమంలో ఆయా గ్రామాల పంచాయతీ కార్యదర్శులు, పంచాయతీల సిబ్బంది పాల్గొన్నారు.



గురుకుల అధ్యాపకురాలికి డాక్టరేట్ పట్టా

మొయినాబాద్, అక్టోబర్ 7 : విద్యార్థులకు విద్యా బోధన చేస్తూ డాక్టరేట్ పొందాలనే పట్టుదల, తెలుగులో పీహెచ్డీ పూర్తి చేసిన నీలారి సునీత డాక్టరేట్ పట్టా పొందారు. తోలుకట్టా గ్రామంలో ఉన్న తెలంగాణ సాంఘిక సంక్షేమ గురుకుల వికారాబాద్ మహిళా డిగ్రీ కళాశాలలో నీలారి సునీతా అధ్యాపకురాలిగా పని చేస్తుంది. ఇదే క్రమంలో హైదరాబాద్ లోని ఉస్మానియా యూనివర్సిటీలో తెలుగులో పీహెచ్డీ చేయడానికి ప్రవేశం పొందారు. ఆచార్య మార్కెట్ రెడ్డి అండమిద్య పర్యవేక్షణలో అభివృద్ధి కులాల కళాపాఠశాల సంస్కృత-సాహిత్యంశాల, విశిష్టత అనే అంశపై ఉస్మానియా యూనివర్సిటీలో సిద్ధాంత గ్రంథం సమర్పించి పీహెచ్డీ పట్టా పొందారు.